



Kunsill  
tal-Unjoni Ewropea

Brussell, 8 ta' Frar 2023  
(OR. en)

6200/23

---

---

Fajl Interistituzzjonali:  
2023/0031(BUD)

---

---

FIN 156  
SOC 85

## PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	8 ta' Frar 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 69 final
Sugġett:	Proposta għal DEĊIŻJONI TAL-PARLAMENT EWROPEW U TAL-KUNSILL dwar il-mobilizzazzjoni tal-Fond Ewropew ta' Agġustament għall-Globalizzazzjoni għall-Ħaddiema Ssensjati wara applikazzjoni mill-Belġju – EGF/2022/002 BE TNT

Id-delegazzjonijiet isibu mehmuz id-dokument COM(2023) 69 final.

Mehmuz: COM(2023) 69 final



IL-KUMMISSJONI  
EWROPEA

Brussell, 8.2.2023  
COM(2023) 69 final

2023/0031 (BUD)

Proposta għal

**DEĊIŻJONI TAL-PARLAMENT EWROPEW U TAL-KUNSILL**

**dwar il-mobilizzazzjoni tal-Fond Ewropew ta' Agġustament għall-Globalizzazzjoni  
għall-Ħaddiema Ssensjati wara applikazzjoni mill-Belġju – EGF/2022/002 BE TNT**

## MEMORANDUM TA' SPJEGAZZJONI

### KUNTEST TAL-PROPOSTA

1. Ir-regoli applikabbli għall-kontribuzzjonijiet finanzjarji mill-Fond Ewropew ta' Agġustament għall-Globalizzazzjoni għall-Ħaddiema Ssensjati (FEG) huma stipulati fir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Agġustament għall-Globalizzazzjoni għall-Ħaddiema Ssensjati (FEG) u li jhassar ir-Regolament (UE) Nru 1309/2013<sup>1</sup>.
2. Fit-18 ta' Ottubru 2022, il-Belġju ppreżenta applikazzjoni EGF/2022/002 BE/TNT għal kontribuzzjoni finanzjarja mill-FEG, wara s-sensji f'TNT Express Worldwide (Euro Hub) SRL (minn hawn 'il quddiem imsejha TNT) fil-Belġju.
3. Wara l-valutazzjoni li għamlet ta' din l-applikazzjoni, il-Kummissjoni kkonkludiet li, f'konformità mad-dispożizzjonijiet kollha applikabbli tar-Regolament (UE) 2021/691, il-kundizzjonijiet għall-ghoti ta' kontribuzzjoni finanzjarja mill-FEG ġew issodisfati.

### SOMMARJU TAL-APPLIKAZZJONI

L-applikazzjoni tal-FEG	EGF/2022/002 BE/TNT
Stat Membru	Il-Belġju
Reġjun(i) ikkonċernat(i) (il-livell NUTS <sup>2</sup> 2)	Il-Provinċja ta' Liège (BE33)
Id-data tas-sottomissjoni tal-applikazzjoni	It-18 ta' Ottubru 2022
Id-data tal-konferma tal-wasla tal-applikazzjoni	It-3 ta' Novembru 2022
Id-data tat-talba għal informazzjoni addizzjonali	It-3 ta' Novembru 2022
L-iskadenza għall-ghoti tal-informazzjoni addizzjonali	Il-25 ta' Novembru 2022
L-iskadenza għat-tlestija tal-valutazzjoni	L-14 ta' Frar 2023
Il-kriterju ta' intervent	L-Artikolu 4(2), il-punt (a) tar-Regolament (UE) 2021/691.
L-intrapriża primarja	TNT Express Worldwide (Euro Hub) SRL (TNT)
L-ghadd ta' intrapriži kkonċernati	1
Is-settur(i) tal-attività ekonomika (Id-diviżjoni NACE Reviżjoni 2) <sup>3</sup>	Diviżjoni 52 (Attivitajiet ta' hażna u appoġġ għat-trasport)

<sup>1</sup> ĠU L 153, 3.5.2021, p. 48.

<sup>2</sup> Ir-Regolament Deleġat tal-Kummissjoni 2019/1755 tat-8 ta' Awwissu 2019 li jemenda l-Annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS). ĠU L 270, 24.10.2019, p. 1–56.

<sup>3</sup> ĠU L 393, 30.12.2006, p. 1.

Il-perjodu ta' referenza (4 xhur):	Mis-27 ta' Marzu 2022 sas-27 ta' Lulju 2022
Għadd ta' sensji matul il-perjodu ta' referenza (a)	548

Għadd ta' sensji qabel jew wara l-perjodu ta' referenza (b)	11
Għadd totali ta' sensji (a + b)	559
Għadd totali ta' beneficijarji eligibbli	559
Għadd totali ta' beneficijarji fil-mira	559
Baġit għal servizzi personalizzati (EUR)	2 270 644
Baġit għall-implimentazzjoni tal-FEG <sup>4</sup> (EUR)	31 000
Baġit totali (EUR)	2 301 644
Kontribuzzjoni tal-FEG (85 %) (EUR)	1 956 397

## VALUTAZZJONI TAL-APPLIKAZZJONI

### Proċedura

4. Fit-18 ta' Ottubru 2022, il-Belġju ppreżenta l-applikazzjoni EGF/2022/002 BE/TNT fi żmien 12-il ġimgħa mid-data li fiha ġew issodisfati l-kriterji ta' intervent stabbiliti fl-Artikolu 4(2), il-punt (a), tar-Regolament (UE) 2021/691. Fit-3 ta' Novembru 2022 il-Kummissjoni kkonfermat il-wasla tal-applikazzjoni u talbet informazzjoni addizzjonali mill-Belġju. Din l-informazzjoni addizzjonali nġhatat fi żmien 15-il jum ta' xogħol mit-talba. L-iskadenza ta' 50 jum ta' xogħol mill-wasla tal-applikazzjoni mimlija li fiha l-Kummissjoni għandha tiffinalizza l-valutazzjoni tagħha tal-konformità tal-applikazzjoni mal-kundizzjonijiet għall-ġhoti ta' kontribuzzjoni finanzjarja, tiskadi fl-14 ta' Frar 2023.

### Eligibbiltà tal-applikazzjoni

#### *L-intrapriži u l-benefiċjarji kkonċernati*

5. L-applikazzjoni hija relatata ma' 548 haddiem issensjat li l-attività tagħhom waqfet f'TNT Express Worldwide (Euro Hub) SRL fis-settur ekonomiku klassifikat taht id-diviżjoni 52 tan-NACE Reviżjoni 2 (Attivitajiet ta' hażna u ta' appogg għat-trasport). Is-sensji mogħtija minn TNT jinsabu fir-reġjun NUTS 2 tal-Provincja ta' Liège (BE33).

#### *Kriterji ta' intervent*

6. Il-Belġu ressaq l-applikazzjoni fl-ambitu tal-kriterji ta' intervent tal-Artikolu 4(2), il-punt (a), tar-Regolament (UE) 2021/691, li jirrikjedi l-waqfien tal-attività ta' mill-anqas 200 haddiem issensjat fuq perjodu ta' referenza ta' 4 xhur f'intrapriża fi Stat Membru, inkluzi haddiema ssensjati f'fornituri u fi produtturi downstream u/jew persuni li jahdmu għal rashom li l-attività tagħhom tkun waqfet.

<sup>4</sup> F'konformità mal-Artikolu 7(5) tar-Regolament (UE) 2021/691.

7. Il-perjodu ta' referenza ta' 4 xhur għall-applikazzjoni jibda mis-27 ta' Marzu 2022 sas-27 ta' Lulju 2022.
8. Matul il-perjodu ta' referenza kien hemm 548 haddiem issensjat minn TNT.

*Kalkolu tas-sensji u tal-waqfien ta' attività*

9. Skont l-Artikolu 6, l-ewwel paragrafu, il-punt (a), flimkien mal-Artikolu 5, l-ewwel paragrafu, il-punt (c), tar-Regolament (UE) 2021/691, il-waqfien tal-attivitajiet tal-548 haddiem issensjat matul il-perjodu ta' referenza gie kkalkolat mid-data tat-terminazzjoni *de facto* tal-kuntratt ta' impjeg jew l-iskadenza tiegħu.

*Benefiċjarji eligibbli*

10. Minbarra l-haddiema diġà msemmija, il-benefiċjarji eligibbli jinkludu 10 haddiema ssensjati li l-attività tagħhom waqfet bejn it-tmiem tal-perjodu ta' referenza u l-jum qabel l-adozzjoni ta' din il-proposta skont l-Artikolu 6, l-ewwel paragrafu, il-punt (b), tar-Regolament (UE) 2021/691. Tista' tiġi stabbilita rabta kawżali ċara mal-avveniment li wassal għall-waqfien tal-attività tal-haddiema ssensjati matul il-perjodu ta' referenza kif meħtieġ mill-Artikolu 6, it-tieni paragrafu, tar-Regolament (UE) 2021/691.
11. L-għadd totali ta' benefiċjarji eligibbli huwa ta' 559.

*Deskrizzjoni tal-avvenimenti li wasslu għas-sensji u għall-waqfien tal-attività*

12. Fid-19 ta' Jannar 2021, TNT Express Worldwide (Euro Hub) SRL – is-sussidjarja Belġjana tal-grupp li jirriżulta mill-akkwiżizzjoni tal-Grupp TNT Olandiż mill-Grupp ta' FedEx tal-Istati Uniti fl-2016 – habbret l-intenzjoni tagħha li tagħti s-sensja lil 671<sup>5</sup> haddiem u li timmodifika l-kuntratti ta' 861 haddiem ieħor.
13. L-intrapriża qed tippjana li tuża l-ajruport ta' Liège bħala ċentru sekondarju, illinkjat biss ma' xi ajruporti Ewropej, filwaqt li Paris-Charles de Gaulle jsir iċ-ċentru primarju ta' FedEx, illinkjat mal-ajruporti kollha Ewropej, kif ukoll ma' ajruporti fl-Amerika, fl-Asja u fil-Lvant Nofsani. B'riżultat ta' dan, il-forza tax-xogħol fl-ajruport ta' Liège trid titnaqqas f'konformità mat-tnaqqis fl-ammont ta' xogħol u mat-tnaqqis fl-għadd ta' titjiriet fl-ajruport ta' Liège, u dan jirriżulta f'sensji u f'kundizzjonijiet tax-xogħol riveduti għal mijiet ta' impjegati.
14. Il-bidliet għandhom l-għan li jevitaw duplikazzjoni tal-attivitajiet u li jsaħħu l-pożizzjoni tal-grupp f'kuntest ta' kompetizzjoni harxa fis-settur fil-livell Ewropew u dak nazzjonali.

*Impatt mistenni tal-ghoti tas-sensji fir-rigward tal-ekonomija lokali, reġjonali jew nazzjonali u l-impjegi*

15. Ir-rata tal-qgħad fil-Wallonia (8,7 %) hija 2,8 punti percentwali oġhla mir-rata tal-qgħad fil-livell nazzjonali (5,9 %)<sup>6</sup>. Barra minn hekk, is-suq tal-impjegi fil-Provincja ta' Liège huwa partikolarment żvantagġat meta mqabbel ma' provinċji oħrajn fil-Wallonia.

---

<sup>5</sup> L-għadd maħsub ta' sensji tnaqqas matul il-proċedura obbligatorja għall-informazzjoni u l-konsultazzjoni tar-rappreżentanti tal-haddiema, kif deskritt fil-paragrafi 23 u 24.

<sup>6</sup> Medja tal-aħħar erba' trimestri disponibbli (it-tielet trimestru tal-2021-it-tieni trimestru tal-2022). Sors: [Statbel](#). "Population active (travailleurs et chômeurs) et inactive depuis 2017 basé sur l'Enquête sur les Forces de Travail reformée, par trimestre, province, sexe, classe d'âge et niveau d'éducation. Dernières 4 Trimestre (2ème trimestre 2021, 3ème trimestre 2021, 4ème trimestre 2021, 1er trimestre 2022) ».

16. Il-Provinċja ta' Liège — flimkien mal-Provinċja ta' Hainaut — għandha l-ogħla rata ta' domanda għax-xogħol (is-sehem ta' persuni qiegħda rreġistrati li qed ifittxu impjieg fil-popolazzjoni attiva) fil-Wallonia, bi 13,8 % f'Marzu 2022<sup>7</sup>.
17. Il-varjazzjoni sena wara sena fl-għadd ta' persuni li qed ifittxu impjieg fil-Provinċja ta' Liège turi xejra pożittiva: dan ilu jonqos għal dawn l-aħħar sentejn (sena wara sena, -1,7 % fit-tieni trimestru 2021 u -2,1 % fit-tieni trimestru 2022). Madankollu, filwaqt li tiġi osservata l-istess xejra għall-persuni qiegħda għal żmien qasir, dan ma huwiex il-każ għall-persuni qiegħda fit-tul (aktar minn 12-il xahar). Ir-riintegrazzjoni fl-impjieg qed issir partikolarment diffiċli għall-persuni qiegħda fit-tul, li ilhom ifittxu impjieg għal mill-anqas sentejn iżda għal anqas minn ħames (5) snin. F'Marzu 2022, 28 % tal-persuni kollha li kienu qed ifittxu impjieg kienu jappartjenu għall-grupp ta' bejn sentejn u ħames (5) snin, ħames (5) punti perċentwali aktar milli f'Marzu 2020<sup>8</sup>.
18. L-età hija assoċjata ma' diffikultajiet fit-tiftix ta' impjieg fil-Provinċja ta' Liège, fejn dawk li għandhom aktar minn 50 sena kienu jirrapprezentaw 27,5 % ta' dawk li kienu qed ifittxu impjieg f'Marzu 2022<sup>9</sup>. Kwazi nofs (47 %) il-ħaddiema preċedenti ta' TNT jappartjenu għal dan il-grupp ta' età.
19. Filwaqt li l-kriżi tal-COVID-19 aċċellerat it-tiftix għal ħaddiema bi profili aktar kwalifikati fis-suq tax-xogħol Belġjan, 60 % tal-ħaddiema preċedenti ta' TNT kellhom impjegi bi kwalifiki baxxi, bħal handler, persunal tar-rampi, eċċ. Għalhekk, dawn il-ħaddiema jistgħu jsibuha diffiċli biex jerggħu jintegraw ruħhom f'impjieg; aktar u aktar biex isibu kuntratti stabbli, peress li s-settur jiffavorixxi kuntratti qosra.
20. L-awtoritajiet ta' Wallonia jargumentaw li s-sensji f'TNT se jkollhom impatt partikolari fuq żewġ kategoriji ta' ħaddiema (dawk b'livell baxx ta' ħiliet u dawk li għandhom aktar minn 50 sena) li diġà huma żvantaġġati fis-suq tax-xogħol reġjonali.
21. Barra minn hekk, il-kuntest tal-kriżi tal-COVID-19 flimkien mal-gwerra ta' aggressjoni Russa kontra l-Ukrajna jaggravaw il-perspettiva għall-iżvilupp ekonomiku. Iż-żieda attwali fl-inflazzjoni, b'mod partikolari ż-żieda fil-prezzijiet tal-materja prima u tal-enerġija, inaqqsu l-margnijiet tal-intrapriżi u l-kompetittività tagħhom. Dan jissuggerixxi anqas reklutaġġ fl-2022. L-IWEPS (l-Istitut tal-Wallonia għall-Evalwazzjoni, il-Prospettiva u l-Istatistika) jistma r-rata medja annwali ta' tkabbir fl-impjegi nazzjonali Belġjani għall-2022, bħala 1,3 % anqas milli fl-2021<sup>10</sup>. Għalhekk, il-ħaddiema preċedenti ta' TNT se jehtiegu appoġġ addizzjonali u mmirat biex iżidu l-possibiltajiet tagħhom li jsibu impjegi godda.

#### **Applikazzjoni tal-Qafas ta' Kwalità tal-UE għall-antiċipazzjoni tal-bidla u r-ristrutturar (QFR)**

22. Il-Belġu ddeskriva kif tqiesu r-rakkomandazzjonijiet stabbiliti fil-Qafas ta' Kwalità tal-UE għall-antiċipazzjoni tal-bidla u r-ristrutturar.
23. TNT kienet konformi mal-liġi Belġjana dwar is-sensji kollettivi, li tistabbilixxi proċedura obligatorja għall-informazzjoni u konsultazzjoni mar-rappreżentanti tal-ħaddiema. Il-proċedura tagħmilha possibbli li tiġi esplorata kwalunkwe possibbiltà li jiġi evitat jew li jitnaqqas l-għadd ta' sensji. Din tfittex ukoll li ttaffi l-konsegwenzi

<sup>7</sup> [Le Forem](#), « Emploi du temps. Photo locale de la demande d'emploi ».

<sup>8</sup> [Le Forem](#), « Emploi du temps. Photo locale de la demande d'emploi ».

<sup>9</sup> *Ibid*

<sup>10</sup> IWEPS, Tendances Économiques nru 63, p. 21.

tat-telf ta' impjegi permezz ta' miżuri soċjali komplementari, bħall-appoġġ għar-riallokazzjoni jew għat-taħriġ mill-ġdid tal-ħaddiema li nġhataw is-sensja.

24. Il-proċedura ta' informazzjoni u konsultazzjoni wasslet għal għadd imnaqqas ta' sensji u ppermettiet lill-ħaddiema japplikaw għal sensja volontarja u jirċievu l-inċentivi finanzjarji rilevanti. In-negozjati żguraw ukoll baġit speċifiku mingħand TNT biex tkopri l-kostijiet tat-taħriġ mill-ġdid.
25. Il-leġislazzjoni reġjonali tal-Wallonia<sup>11</sup> tippredvi appoġġ speċifiku għall-ħaddiema li nġhataw is-sensja, fil-forma ta' unità ta' riallokazzjoni (*cellule de reconversion*)<sup>12</sup> mis-Servizz Pubbliku Reġjonali għall-Impjegi u t-Taħriġ Vokazzjonali (Forem), fuq talba tal-organizzazzjonijiet rappreżentattivi tal-ħaddiema. L-unità ta' riallokazzjoni ma tikkostitwix obbligu għall-impjegatur, u lanqas għal Forem. L-implimentazzjoni tal-miżuri kofinanzjati tal-FEG se tiġi ġestita permezz ta' tali unità ta' riallokazzjoni.
26. Fir-rigward tal-attivitajiet imwettqa biex jgħinu lill-ħaddiema ssensjati, il-Belġju rrapporta li l-liġi nazzjonali tax-xogħol<sup>13</sup> dwar il-ġestjoni attiva tar-ristrutturar tirrikjedi li l-intraprizi li jkunu qegħdin jigu rristrutturati jstabilixxu unità tal-impjegi (*cellule pour l'emploi*)<sup>14</sup>, li l-għan tagħha jkun li tippredvi lill-ħaddiema li jkunu nġhataw is-sensja fil-kuntest ta' sensji kollettivi, bi 30 siegħa ta' servizzi ta' rikollokament f'perjodu ta' tliet (3) xhur (60 siegħa f'sitt (6) xhur għall-ħaddiema ta' 45 sena u aktar). Is-servizzi tal-unità tal-impjegi bdew immedjatament wara s-sensji.

*Komplementarjetà ma' azzjonijiet ifffinanzjati minn fondi nazzjonali jew tal-Unjoni*

27. Il-Belġju kkonferma li l-miżuri deskritti hawn taht li jirċievu kontribuzzjoni finanzjarja mill-FEG ma humiex se jirċievu wkoll kontribuzzjonijiet finanzjarji minn strumenti finanzjarji oħrajn tal-Unjoni.
28. Il-pakkett ikkoordinat ta' servizzi personalizzati jikkomplementa azzjonijiet ifffinanzjati minn fondi nazzjonali jew tal-UE oħrajn, ara s-servizzi ta' rikollokament deskritti fil-paragrafu 26.

*Proċeduri għall-konsultazzjoni tal-benefiċjarji fil-mira jew tar-rappreżentanti tagħhom jew tas-sħab soċjali kif ukoll tal-awtoritajiet lokali u reġjonali*

29. Il-Belġju indika li l-pakkett ikkoordinat ta' servizzi personalizzati tfassal f'konsultazzjoni ma' rappreżentanti tal-benefiċjarji fil-mira, f'konformità mal-Artikolu 7(4) tar-Regolament (UE) 2021/691.
30. Bil-għan li jithejja pakkett sod ta' miżuri mfassla apposta biex jappoġġaw l-isforzi tal-ħaddiema ta' TNT biex jerġgħu lura għax-xogħol, fis-6 ta' April, fil-11 ta' Mejju u fil-21 ta' Ġunju 2022, il-Forem, it-trade unions (FGTB<sup>15</sup> u CSC<sup>16</sup>), u sħab oħrajn iltaqgħu, biex jifhmu aħjar il-ħtiġijiet ta' taħriġ mill-ġdid tal-ħaddiema. Il-konsulenti soċjali li akkumpanjaw lill-ħaddiema wara li nġhataw is-sensja ġew ikkonsultati wkoll. Dawn il-laqgħat irrizultaw f'pakkett ikkoordinat ta' miżuri tal-FEG li jikkomplementa l-miżuri standard proposti mill-unità tal-impjegi.

<sup>11</sup> Id-Digriet tal-Gvern tal-Wallonia tad-29 ta' Jannar 2004, kif emendat bid-Digriet tat-30 ta' April 2009.

<sup>12</sup> [Forem. Avveniment ta' ristrutturar: unitajiet ta' riallokazzjoni](#)

<sup>13</sup> Id-Digriet Reġju (Arrêté Royal) tal-10 ta' Novembru 2006 li jemenda d-Digriet Reġju tad-9 ta' Marzu 2006

<sup>14</sup> [Forem. Avveniment ta' ristrutturar: unitajiet ta' impjieg](#)

<sup>15</sup> Fédération générale du travail de Belgique.

<sup>16</sup> Confédération des syndicats chrétiens.

## Il-benefiċjarji fil-mira u l-miżuri proposti

### Il-benefiċjarji fil-mira

31. Il-559 haddiem kollha ssensjati huma mistennija jipparteċipaw fil-miżuri. Skont l-Artikolu 8(7), il-punt (f), tar-Regolament (UE) 2021/691, id-diżaggregazzjoni pprovduta ta' dawn il-haddiema skont il-ġeneru, il-grupp ta' età u l-livell edukattiv hija kif ġej:

Kategorija		Numru ta' benefiċjarji mistennija	
Ġeneru:	Irgiel:	486	(86,9 %)
	Nisa:	73	(13,1 %)
	Mhux binarji	0	(0,0 %)
Grupp ta' età:	Taht it-30 sena:	13	(2,3 %)
	Bejn it-30 u l-54 sena:	366	(65,7 %)
	Aktar minn 54 sena:	180	(32,0 %)
Livell ta' edukazzjoni	Edukazzjoni sekondarja tal-ewwel livell jew anqas <sup>17</sup>	289	(51,7 %)
	Edukazzjoni sekondarja tat-tieni livell <sup>18</sup> jew edukazzjoni postsekondarja <sup>19</sup>	212	(37,9 %)
	Edukazzjoni terzjarja <sup>20</sup>	58	(10,4 %)

### Miżuri proposti

32. Skont l-Artikolu 8(7), il-punt (h), tar-Regolament (UE) 2021/691, il-pakkett ikkoordinat li għandu jiġi pprovdut lill-haddiema li ngħataw is-sensja jikkonsisti mill-miżuri li ġejjin:

- Servizzi ta' informazzjoni, gwida okkupazzjonali u assistenza għar-rikollokament. Dan is-sett ta' servizzi jespandi l-attivitajiet standard b'appoġġ għall-haddiema preċedenti ta' TNT imwettqa mill-unità tal-impjiegi ta' Forem

<sup>17</sup> ISCED 0-2

<sup>18</sup> ISCED 4

<sup>19</sup> ISCED 3

<sup>20</sup> ISCED 5-8



f'isem l-intrapriża li tat is-sensji. L-offerta standard se tiġi estiża lil hinn mill-perjodu obbligatorju u se jiġu proposti servizzi speċifiċi addizzjonali bhal ikkowiejar individwali, servizzi ta' tiftix attiv għal impjieg u servizzi ta' tqabbil tal-impjieg. Se tingħata attenzjoni partikolari lil persuni vulnerabbli f'sitwazzjoni ta' diffikultà psikoloġika, dejn, jew diżabilità rikonoxxuta permezz ta' professjonisti speċjalizzati fl-assistenza ta' dawn il-gruppi.

- Taħriġ, taħriġ mill-ġdid u taħriġ vokazzjonali. Il-haddiema se jkollhom aċċess għall-offerta ta' taħriġ standard ta' Forem u s-shab tiegħu. Se jintużaw ukoll moduli speċifiċi għat-tiftix għall-impjieg. Barra minn hekk, wara t-tfassil tal-profili u l-ftehim dwar proġetti individwali mal-konsulent vokazzjonali, se jiġi offrut taħriġ speċifiku biex jiġu indirizzati l-htigijiet identifikati. Qieghed jiġi offrut ukoll modulu biex jittejjbu l-hiliet tal-IT u biex tinkiseb awtonomija diġitali, żviluppat speċifikament għall-haddiema preċedenti ta' TNT. Dan il-modulu jikkomplementa l-modulu għall-iżvilupp ta' hiliet diġitali li huwa parti mill-offerta ta' taħriġ standard ta' Forem.
- Appoġġ lejn il-holqien tan-negozju. Il-miżura hija mmirata lejn haddiema li jixtiequ jifitħu n-negozju tagħhom. Din se tinkludi fażi ta' dijanjozi u gwida, azzjonijiet ta' sensibilizzazzjoni dwar l-intraprenditorija, sessjonijiet ta' informazzjoni dwar il-potenzjal għall-holqien tan-negozju permezz ta' dijanjozi ekonomika territorjali u networking ma' intraprendituri rilevanti u ma' coaches iċċertifikati fil-holqien tan-negozju.
- Kontribuzzjoni għall-holqien tan-negozju. Il-haddiema li jibdeu negozju jew attività bhala persuni li jaħdmu għal rashom se jirċievu kontribuzzjoni sa EUR 15 000. Il-kontribuzzjoni se tiffallas f'żewġ pagamenti, wara li tingħata prova tal-bidu tal-attività ta' negozju b'dokumenti ta' sostenn.
- Inċentivi u allowances: (1) Tiftix għal impjieg u allowances għat-taħriġ. Il-haddiema se jirċievu EUR 1 fis-sieġha għall-partecipazzjoni effettiva fit-taħriġ jew fl-attivitàjiet ta' tiftix għal impjieg. **(2) Bonus għat-titjib tal-hiliet tal-IT.** Il-haddiema li jsegwu l-modulu għall-aċċess għall-awtonomija diġitali żviluppat *ad hoc* għalihom, se jirċievu somma f'daqqa ta' EUR 400 kondizzjonali fuq il-partecipazzjoni attiva tagħhom u t-tlestija tat-taħriġ. Il-bonus għandu l-għan li jnaqqas l-illitteriżmu diġitali billi jhegġegħ lill-haddiema preċedenti ta' TNT itejbu l-hiliet tal-IT tagħhom. **(3) Allowance għar-ritorn għall-iskola.** Se jingħata allowance ta' EUR 350 fix-xahar lil haddiema li jibdeu studji sekondarji u terzjarji full-time għal mill-anqas sena waħda, jew taħriġ kwalifikanti ta' mill-anqas 3 xhur biex jiksbu l-hiliet meħtieġa għall-impjieg li hemm domanda għalihom u li għalihom ir-reklutaġġ huwa diffiċli, huma relatati ma' funzjonijiet kritiċi<sup>21</sup>, jew li fihom hemm żbilanċ sinifikanti bejn il-ġeneri. **(4) Allowance għall-holqien ta' negozju.** Sabiex il-haddiema jiġu appoġġati waqt l-istabbiliment tan-negozju tagħhom, se jingħata benefiċċju ta' kull xahar ta' EUR 350 għal massimu ta' 12-il xahar.

33. It-taħriġ biex tinkiseb l-awtonomija diġitali msemmi hawn fuq li jikkomplementa t-taħriġ standard tal-Forem biex jiġu żviluppati l-hiliet diġitali, flimkien ma' modulu

<sup>21</sup> [Lista ta' impjieg li hemm domanda għalihom u li diffiċli jiġu koperti jew li huma marbuta ma' funzjonijiet kritiċi. « Métiers en tension de recrutement en Wallonie. Liste des métiers/fonctions critiques et en pénurie ».](#) Le Forem 2020. Aġġornamenti għal-lista huma disponibbli fuq is-sit web ta' Forem.

dwar l-ekonomija ċirkolari u l-użu effiċjenti tar-rizorsi huma f'konformità marrekwiżiti stabbiliti fl-Artikolu 7(2) tar-Regolament (UE) 2021/691. Il-modulu dwar l-ekonomija ċirkolari u l-użu effiċjenti tar-rizorsi żviluppat għall-ħaddiema preċedenti ta' Swissport (EFG/2020/005 BE)<sup>22</sup> se jkun parti mill-offerta ta' taħriġ standard ta' Forem kofinanzjata mill-FSE+. Għalhekk, dan ma huwiex ibbaġitjat f'din il-proposta. Barra minn hekk, l-ekonomija effiċjenti fl-użu tar-rizorsi hija fil-qalba tal-offerta ta' taħriġ taċ-ċentru ta' taħriġ "ambjent" ta' Forem<sup>23</sup>.

34. L-azzjonijiet proposti deskritti hawnhekk jikkostitwixxu miżuri ta' politika attivi tas-suq tax-xogħol fi ħdan l-azzjonijiet eliġibbli, stabbiliti fl-Artikolu 7 tar-Regolament (UE) 2021/691. Dawn l-azzjonijiet ma jissostitwux miżuri passivi ta' protezzjoni soċjali.
35. Il-Belġju informa li t-30/60 siegħa ta' servizzi ta' rikollokament li huma l-obbligu legali tal-impjegatur b'dew immedjatament wara s-sensji. L-unità ta' riallokazzjoni kofinanzjata mill-FEG giet inkarigata wara t-tmiem tal-obbligu legali mingħajr diskrepanza fiż-żmien.
36. Il-Belġju pprovda l-informazzjoni meħtieġa dwar miżuri li huma obbligatori għall-intrapriża kkonċernata permezz tal-liġi nazzjonali jew skont il-ftehimiet kollettivi. F'konformità mal-Artikolu 9(1) tar-Regolament (UE) 2021/691, il-Belġju kkonferma li dawn il-miżuri ma humiex se jiġu sostitwiti b'kontribuzzjoni finanzjarja mill-FEG.

#### *Baġit stmat*

37. Il-kostijiet totali stmati huma ta' EUR 2 301 644 li jinkludu nefqa ta' EUR 2 270 644 għal servizzi personalizzati u nefqa ta' EUR 31 000 għal attivitajiet ta' thejġija, ġestjoni, informazzjoni u pubbliċità, kontroll u rapportar.
38. Il-kontribuzzjoni finanzjarja totali mitluba mill-FEG hija ta' EUR 1 956 397 (85 % tal-kostijiet totali).
39. Skont l-Artikolu 8(7), il-punt (m), il-Belġju speċifika li l-prefinanzjament u l-kofinanzjament nazzjonali huma pprovduti minn Région Wallonne.

Miżuri	L-ghadd stmat ta' parteċipanti	Il-kost stmat għal kull parteċipant (EUR) <sup>24</sup>	Il-kostijiet totali stmati (EUR) <sup>25</sup>
Servizzi personalizzati (miżuri fl-ambitu tal-Artikolu 7(2) , it-tieni subparagrafu, il-punt (a), tar-Regolament (UE) 2021/691)			
Servizzi ta' informazzjoni, gwida okkupazzjonali u assistenza għar-rikollokament ( <i>Reconversion: accompagnement/orientation/mobilisation</i> )	559	2 898	1 620 081

<sup>22</sup> COM(2021) 212.

<sup>23</sup> [www.formation-environnement.be](http://www.formation-environnement.be)

<sup>24</sup> Sabiex jiġu evitati d-deċimali, il-kostijiet stmati għal kull ħaddiem tqarribu għall-eqreb numru shih. Madankollu, it-tqarrib ma għandu l-ebda impatt fuq il-kost totali ta' kull miżura, li jibqa' bħal fl-applikazzjoni sottomessa mill-Belġju.

<sup>25</sup> It-totali ma jaqblux minhabba li ċ-ċifri tqarribu għall-eqreb numru shih.

Tahriġ, tahriġ mill-ġdid u tahriġ vokazzjonali ( <i>formations et modules spécifiques</i> )	500	152	76 000 <sup>26</sup>
Appoġġ lejn il-holqien ta' negozju ( <i>dispositif d'accompagnement à l'entrepreneuriat</i> )	60	720	43 186
Kontribuzzjoni għall-holqien ta' negozju ( <i>bourse de lancement</i> )	25	10 000	250 000
Subtotal (a):			1 989 267
Il-perċentwal tal-pakkett ta' servizzi personalizzati		–	(87,61 %)
Allowances u inċentivi (miżuri fl-ambitu tal-Artikolu 7(2), it-tieni subparagrafu, il-punt (b), tar-Regolament (UE) 2021/691)			
Inċentivi u allowances ( <i>allocation de recherche d'emploi et de formation, prime numérique, allocation de reprise d'études, allocation d'entrepreneuriat</i> )	559	503	281 377
Subtotal (b):			281 377
Il-perċentwal tal-pakkett ta' servizzi personalizzati:		–	(12,39 %)
Attivitajiet fl-ambitu tal-Artikolu 7(5) tar-Regolament (UE) 2021/691.			
1. L-attivitajiet preparatorji		–	0 <sup>27</sup>
2. Il-manigment		–	2 000
3. L-informazzjoni u l-pubblicità		–	10 000
4. Kontroll u rapportar		–	19 000
Subtotal (c):			31 000
Perċentwal tal-kostijiet totali:		–	(1,35 %)
Kostijiet totali (a + b + c):		–	2 301 644
Kontribuzzjoni tal-FEG (85 % tal-kostijiet totali)		–	1 956 397

40. Il-kostijiet tal-miżuri identifikati fit-tabella ta' hawn fuq bhala miżuri skont l-Artikolu 7(2), it-tieni subparagrafu, il-punt (b), tar-Regolament (UE) 2021/691 ma jaqbzux 35 % tal-kostijiet totali tal-pakkett ikkoordinat ta' servizzi personalizzati. Il-Belġju kkonferma li dawn il-miżuri huma kondizzjonali għall-partecipazzjoni attiva tal-benefiċjarji fil-mira f'attivitajiet ta' tiftix għal impjeg jew ta' tahriġ.

41. Il-Belġju, f'konformità mal-Artikolu 7(2), ir-raba' subparagrafu, tar-Regolament (UE) 2021/691, ikkonferma li l-kostijiet tal-investimenti għall-haddiema li jaħdmu

<sup>26</sup> Il-kofinanzjament tal-FEG huwa mitlub għal tahriġ li ma huwiex inkluz fl-offerta ta' Forem, u lanqas ma huwa kopert mill-baġit speċifiku ta' TNT għat-tahriġ mill-ġdid imsemmi fil-punt nru 24.

<sup>27</sup> L-attivitajiet preparatorji huma ffinanzjati mill-baġit operattiv ta' Forem għal rikonverzjonijiet kollettivi.

għal rashom, għan-negozji l-ġodda u għall-akkwiżizzjoni maġġoritarja mill-impjegati ma humiex se jaqbru t-EUR 22 000 għal kull benefiċjarju.

#### *Perjodu ta' eliġibbiltà tan-nefqa*

42. Il-Belġju beda jipprovdi s-servizzi personalizzati lill-benefiċjarji fil-mira fl-1 ta' April 2022. Għalhekk, in-nefqa fuq il-miżuri se tkun eliġibbli għal kontribuzzjoni finanzjarja mill-FEG mill-1 ta' April 2022 sa 24 xahar wara d-data tad-dhul fis-seħh tad-Deciżjoni ta' Finanzjament.
43. Il-Belġju beda jgarrab in-nefqa amministrattiva biex jimplementa l-FEG fid-19 ta' Jannar 2021. In-nefqa għal attivitajiet preparatorji, amministrattivi, ta' informazzjoni u pubbliċità, kontroll u rapportar għandha għalhekk tkun eliġibbli għal kontribuzzjoni finanzjarja mill-FEG mid-19 ta' Jannar 2021 sa 31 xahar wara d-data tad-dhul fis-seħh tad-Deciżjoni ta' Finanzjament.

#### **Sistemi ta' ġestjoni u kontroll**

44. L-applikazzjoni fiha deskrizzjoni tas-sistema ta' ġestjoni u kontroll meħtieġa fl-ambitu tal-Artikolu 23 tar-Regolament (UE) 2021/691, li tispeċifika r-responsabbiltajiet tal-korpi involuti. Il-Belġju nnotifika lill-Kummissjoni li l-kontribuzzjoni finanzjarja se tkun ġestita u kkontrollata mill-istess korpi li jimmaniġġaw u li jikkontrollaw l-FSE+.

#### **L-impenji pprovduti mill-Istat Membru kkonċernat**

45. Il-Belġju ta l-assigurazzjonijiet kollha meħtieġa fir-rigward ta' dawn li ġejjin:
  - il-prinċipji tal-ugwaljanza tat-trattament u tan-nondiskriminazzjoni se jiġu rispettati fl-aċċess għall-miżuri proposti u għall-implimentazzjoni tagħhom,
  - ir-rekwiżiti stabbiliti fil-leġislazzjoni nazzjonali u tal-UE dwar is-sensji kollettivi jkunu ġew issodisfati,
  - TNT, li ssoktat bl-attivitajiet tagħha wara s-sensji, ikkonformat mal-obbligi legali tagħha u pprovdiet għall-ħaddiema tagħha kif xieraq,
  - kwalunkwe finanzjament doppju se jiġi evitat,
  - il-kontribuzzjoni finanzjarja mill-FEG se tkun konformi mar-regoli proċedurali u materjali tal-Unjoni dwar l-ġhajjnuna mill-Istat.

## **IMPLIKAZZJONI BAĠITARJA**

### **Il-proposta baġitarja**

46. Il-FEG ma għandux jaqbeż ammont annwali massimu ta' EUR 186 miljun (il-prezzijiet tal-2018), kif stipulat fl-Artikolu 8 tar-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027<sup>28</sup>.
47. Wara li eżaminat l-applikazzjoni fir-rigward tal-kundizzjonijiet stabbiliti fl-Artikolu 13(1) u (2) tar-Regolament (UE) 2021/691, u wara li qieset l-għadd ta' benefiċjarji fil-mira, il-miżuri proposti u l-kostijiet stmati, il-Kummissjoni tipproponi li l-FEG jiġi mmobilizzat għall-ammont ta' EUR 1 956 397, li jirrappreżenta 85 %

---

<sup>28</sup> ĠU L 433, 22.12.2020, p. 11.

tal-kostijiet totali tal-miżuri proposti, sabiex tingħata kontribuzzjoni finanzjarja għall-applikazzjoni.

48. Id-deċiżjoni proposta għall-mobilizzazzjoni tal-FEG se tittiehed b'mod kongunt mill-Parlament Ewropew u mill-Kunsill skont l-Artikolu 15(1), l-ewwel subparagrafu, it-tieni sentenza, tar-Regolament (UE) 2021/691 u kif stabbilit fil-punt 9 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda<sup>29</sup>.

#### **Atti relatati**

49. Fl-istess waqt li tipprezenta din il-proposta għal deċiżjoni sabiex jiġi mmobilizzat il-FEG, il-Kummissjoni se tipprezenta lill-Parlament Ewropew u lill-Kunsill proposta għal trasferiment tal-ammont ta' EUR 1 956 397 għal-linja baġitarja rilevanti.
50. Fl-istess ħin li adottat din il-proposta għal deċiżjoni għall-mobilizzazzjoni tal-FEG, il-Kummissjoni adottat deċiżjoni dwar kontribuzzjoni finanzjarja li tikkostitwixxi deċiżjoni ta' finanzjament skont it-tifsira tal-Artikolu 110 tar-Regolament (UE, Euratom) 2018/1046<sup>30</sup>. Dik id-deċiżjoni ta' finanzjament se tidhol fis-seħħ fid-data li fiha l-Kummissjoni tiġi nnotifikata bl-approvazzjoni tat-trasferiment baġitarju mill-Parlament Ewropew u mill-Kunsill skont l-Artikolu 15(2), l-ewwel subparagrafu tar-Regolament (UE) 2021/691.

---

<sup>29</sup> ĠU L 433, 22.12.2020, p. 29.

<sup>30</sup> Ir-Regolament (UE, Euratom) 2018/1046 tal-Parlament Ewropew u tal-Kunsill tat-18 ta' Lulju 2018 dwar ir-regoli finanzjarji applikabbli għall-baġit ġenerali tal-Unjoni, li jemenda r-Regolamenti (UE) Nru 1296/2013, (UE) Nru 1301/2013, (UE) Nru 1303/2013, (UE) Nru 1304/2013, (UE) Nru 1309/2013, (UE) Nru 1316/2013, (UE) Nru 223/2014, (UE) Nru 283/2014, u d-Deċiżjoni Nru 541/2014/UE u li jhassar ir-Regolament (UE, Euratom) Nru 966/2012 ĠU L 193, 30.7.2018, p. 1

Proposta għal

**DEĊIŻJONI TAL-PARLAMENT EWROPEW U TAL-KUNSILL**

**dwar il-mobilizzazzjoni tal-Fond Ewropew ta' Aġġustament għall-Globalizzazzjoni għall-Haddiema Ssensjati wara applikazzjoni mill-Belġju – EGF/2022/002 BE TNT**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) u li jhassar ir-Regolament (UE) Nru 1309/2013<sup>31</sup>, u b'mod partikolari l-Artikolu 15(1), l-ewwel subparagrafu, tiegħu,

Wara li kkunsidraw il-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda<sup>32</sup>, u b'mod partikolari l-punt 9 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) Il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) għandu l-għan li juri solidarjetà u li jippromwovi impjieġ decenti u sostenibbli fl-Unjoni billi jipprovdi appoġġ għall-haddiema li jkunu ngħataw is-sensja u għal dawk li jaħdmu għal rashom li l-attività tagħhom tkun waqfet fil-każ ta' avvenimenti kbar ta' ristrutturar u jgħinhom jirritornaw għal xogħol decenti u impjieġ sostenibbli mill-aktar fis possibbli.
- (2) Il-FEG ma għandux jaqbeż l-ammont massimu annwali ta' EUR 186 miljun (fi prezzijiet tal-2018), kif stabbilit fl-Artikolu 8 tar-Regolament tal-Kunsill (UE, Euratom) 2020/2093<sup>33</sup> u l-Artikolu 16 tar-Regolament (UE) 2021/691.
- (3) Fit-18 ta' Ottubru 2022, il-Belġju ppreżenta applikazzjoni għall-mobilizzazzjoni tal-FEG f'konformità mal-Artikolu 8(1) tar-Regolament (UE) 2021/691, fir-rigward tas-sensji tal-haddiema f'TNT Express Worldwide (Euro Hub) SRL (TNT) fil-Belġju. Din ġiet issupplimentata b'informazzjoni addizzjonali pprovduta f'konformità mal-Artikolu 8(5) tar-Regolament (UE) 2021/691. Dik l-applikazzjoni tikkonforma mal-kundizzjonijiet għal kontribuzzjoni finanzjarja mill-FEG, kif stabbilit fl-Artikolu 13 tar-Regolament (UE) Nru 2021/691.

<sup>31</sup> ĠU L 153, 3.5.2021, p. 48.

<sup>32</sup> ĠU L 433 I, 22.12.2020, p. 29

<sup>33</sup> Ir-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027 (ĠU L 433 I, 22.12.2020, p. 11).

- (4) Għalhekk, il-FEG jenhtieg li jiġi mmobilizzat sabiex jipprovdi kontribuzzjoni finanzjarja ta' EUR 1 956 397 fir-rigward tal-applikazzjoni ppreżentata mill-Belġju.
- (5) Sabiex jitnaqqas kemm jista' jkun iż-żmien li jittieħed għall-mobilizzazzjoni tal-FEG, din id-deċiżjoni jenhtieg li tapplika mid-data tal-adozzjoni tagħha,

ADOTTAW DIN ID-DEĊIŻJONI:

*Artikolu 1*

Għall-baġit generali tal-Unjoni għas-sena finanzjarja tal-2023, il-Fond Ewropew ta' Aġġustament għall-Globalizzazzjoni għall-Ħaddiema Ssensjati għandu jiġi mmobilizzat sabiex jipprovdi l-ammont ta' EUR 1 956 397 f'approprjazzjonijiet ta' impenn u ta' pagament.

*Artikolu 2*

Din id-Deċiżjoni għandha tidhol fis-seħħ fil-jum tal-pubblikazzjoni tagħha f'*Il-Gurnal Uffiċjali tal-Unjoni Ewropea*. Din għandha tapplika minn [*id-data tal-adozzjoni tagħha*]\*.

Magħmul fi Brussell,

*Għall-Parlament Ewropew*  
*Il-President*

*Għall-Kunsill*  
*Il-President*

---

\* *Id-data għandha tiddaħhal mill-Parlament qabel il-pubblikazzjoni fil-ĠU.*